


ව්‍යාපාර අධ්‍යයනය

අධ්‍යාපන පොදු සහතික පත්‍ර උසස් පෙළ විභාගය



විෂයානුබද්ධ පුනරීක්ෂණ සංවිතය

ව්‍යාපාර පරිසරය

I කොටස

1 සිට 10 තෙක් වූ ප්‍රශ්න වලට නිවැරදි පිළිතුරු තෝරන්න.

1. සෞඛ්‍ය පහසුකම් සැලසීම තුළින් ව්‍යාපාර විසින් සමාජීය වගකීම් ඉටු කරනු ලබන පාර්ශ්වය කුමක්ද?

- (1) රජය (2) සමාජය (3) ගනුදෙනුකරුවන්
(4) සේවකයන් (5) අයිතිකරුවන්

2. “ව්‍යාපාර සමාජයට ආපසු දෙන දෑ” සමාජීය වගකීමකි යනුවෙන් නිර්වචනය ඉදිරිපත් කළ රට කුමක්ද ?

- (1) ඉන්දියාව (2) අමෙරිකා එක්සත් ජනපදය (3) ජපානය
(4) පිලිපීනය (5) කැනඩාව

3. තිරසර සංවර්ධනය ළඟාකර ගැනීම තුළින් අත්වන හිතකර ප්‍රතිඵල හා සංකල්ප නිවැරදිව දැක්වෙන්නේ,

- (1) දැරිය හැකි බව = සමාජ තිරසාර සංවර්ධනය + ආර්ථික පරිසර සංවර්ධන
(2) සමානාත්මතාව = සමාජ තිරසාර සංවර්ධනය + පාරිසරික තිරසර ආයෝජනය
(3) ජීවත්විය හැකි බව = පාරිසරික තිරසර ආයෝජනය + ආර්ථික තිරසර සංවර්ධනය
(4) තිරසර බව = ආර්ථික තිරසර සංවර්ධනය + සමාජ තිරසාර සංවර්ධනය
(5) සංවර්ධනය = පාරිසරික තිරසර ආයෝජනය + ආර්ථික තිරසර සංවර්ධනය

4. ව්‍යාපාරයක් ආර්ථික තිරසර බව තහවුරු කිරීම සඳහා ගතහැකි ක්‍රියාමාර්ගයක් වන්නේ,

- (1) අපද්‍රව්‍ය කළමනාකරණය
(2) මානව ප්‍රාග්ධනය නඩත්තු කිරීම
(3) සාධාරණ තරඟකාරීත්වය
(4) ජනතාවට සමාන අවස්ථා සැලසීම
(5) ජෛව විවිධත්වය සුරැකීම.

5. ව්‍යාපාර තරඟකාරීත්වයට සාර්ථකව මුහුණදීම සඳහා පිළිපැදිය යුතු වඩාත් ගැලපෙන ආචාරධර්මය වන්නේ,

- (1) ගිණුම්කරණයට අදාළ ආචාරධර්ම
- (2) මානව සම්පත් කළමනාකරණ ආචාරධර්ම
- (3) අලෙවිකරණයට අදාළ ආචාරධර්ම
- (4) පරිසර සුරැකීමේ ආචාරධර්ම
- (5) ගනුදෙනුකරුවන්ට අදාළ ආචාරධර්ම

6. හොඳ පුරවැසියන් පිළිපැදිය යුතු ආචාරධර්ම හා ඊට අදාළ පාර්ශ්ව පහත දැක්වේ.

	ආචාරධර්ම	පාර්ශ්ව
1.	උපකාර කිරීම	A පොදු ස්ථාන
2.	අන්‍යයන්ට ගරු කිරීම	B වැඩිහිටියන්
3.	විනිතව හැසිරීම	C පාසල
4.	ගුරුවරුන්ට ආචාර කිරීම	D ආගමික ස්ථාන

ඉහත දැක්වෙන ආචාරධර්ම භාවිතා කළයුතු වන්නේ කවර පාර්ශ්ව උදෙසාද යන්න නිවැරදිව දැක්වෙන වරණය,

- | | | |
|----------------|----------------|----------------|
| (1) A, B, C, D | (2) A, C, B, D | (3) B, A, D, C |
| (4) B, D, A, C | (5) C, A, B, C | |

7. ව්‍යාපාරයක් විසින් සිය ඇල්මැති පාර්ශ්වයන්ට සමාජ වගකීම් ඉටු කරන ආකාරයන් පහත වගුවේ දැක්වේ.

ඇල්මැති පාර්ශ්වය	සමාජ වගකීම්
1. සමාජය	A. ආර්ථික ප්‍රතිලාභ
2. අයිතිකරුවන්	B. වෙනත් පහසුකම්
3. සේවකයන්	C. ගුණාත්මක නිෂ්පාදිත
4. ගනුදෙනුකරුවන්	D. පරිසර හිතකාමී කටයුතු

ඉහත ඇල්මැති පාර්ශ්ව සඳහා ඉටුකළ යුතු සමාජ වගකීම් නිවැරදිව දැක්වෙන පිළිතුර වන්නේ කුමක්ද ?

- | | | |
|----------------|----------------|----------------|
| (1) A, B, D, C | (2) A, D, B, C | (3) C, B, D, A |
| (4) C, D, A, B | (5) D, A, B, C | |

8. තිරසර සංවර්ධන මූලිකාංග හා ඊට අදාළ ක්‍රියාකාරකම් නිවැරදිව දැක්වෙන වරණය කුමක්ද?

	තිරසර සංවර්ධන මූලිකාංග	ක්‍රියාකාරකම්
(1)	ආර්ථික	ද්‍රව්‍ය සුරක්ෂිත භාවිතය
(2)	පාරිසරික	නවෝත්පාදන හඳුන්වාදීම
(3)	සමාජ	ජනතාවගේ ජීවන තත්ත්වය උසස් කිරීම
(4)	ආර්ථික	මානව ප්‍රාග්ධනය නඩත්තු කිරීම
(5)	පාරිසරික	සමාජ ඒකාග්‍රතාව ඇති කිරීම

9. අපද්‍රව්‍ය එකතුවීම ගෝලීය ප්‍රශ්නයක් බවට පත්වීම නිසා භාවිතය අඩු කිරීම (Reduce) සඳහා සුදුසු නිදසුනක් ඇතුළත් වරණය කුමක්ද?

- (1) මොරටු ලී බඩු ආයතනය ගල්වෙල ප්‍රදේශයේ තේක්ක වගා ව්‍යාපෘතියක් ආරම්භ කිරීම.
- (2) භාණ්ඩ ඇසුරුම් සඳහා පොලිතින් භාවිතයෙන් වැළකීම.
- (3) හම්බන්තොට කාර්මික ජනපදයේ පිදුරුවලින් කඩදාසි නිෂ්පාදන කර්මාන්ත ශාලාවක් වීන - ශ්‍රී ලංකා ආයෝජනයකින් ඇරඹීම.
- (4) පරිසර හිතකාමී කෑම පෙට්ටි නෙළුම් කොළවලින් නිපදවීම.
- (5) අබලි යකඩ මිලට ගෙන එකතු කර ඉන්දියාවට අපනයනය කිරීම.

10. සමාජ වගකීම් ඉටුකිරීමෙන් ව්‍යාපාරයකට අත්වන ප්‍රතිලාභ පිළිබඳව නිවැරදි ප්‍රකාශය ඇතුළත් වරණය කුමක්ද?

- (1) ආර්ථික තිරසර සංවර්ධනය ළඟා කර ගත හැකිවීම.
- (2) යටිතල පහසුකම් සංවර්ධනයට අවධානය යොමු කිරීම.
- (3) ගනුදෙනුකරුවන් තෘප්තිමත් කළ හැකිවීම.
- (4) මානව අයිතිවාසිකම් සුරැකිය හැකිවීම.
- (5) පාරිසරික නීති රීතිවලට අනුගතව කටයුතු කළ හැකිවීම.

II කොටස

1. (1) අපේ රටේ සෞඛ්‍ය සේවාව සඳහා රාජ්‍ය මෙන්ම පෞද්ගලික අංශයේ දායකත්වය ඉතා වැදගත් වේ.

(අ) පෞද්ගලික රෝහලක් විසින් තම සේවකයින්ට සහ රෝගීන්ට ඉටු කරනු ලබන සමාජ වගකීම් දෙක බැගින් ලියන්න.

(ආ) එම සමාජ වගකීම් ඉටු කිරීමෙන් රෝහලට අත්වන ප්‍රතිලාභ හතරක් සඳහන් කරන්න.

(2) වර්තමාන පරපුර තම අවශ්‍යතා හා වුවමනා සපුරා ගැනීමේදී අනාගත පරම්පරාවේ අවශ්‍යතා හා වුවමනා කෙරෙහි අවධානය යොමු කළ යුත්තේ ඇයි ? පැහැදිලි කරන්න.

(3) (අ) ව්‍යාපාරයකට සමාජ හා සංස්කෘතික තිරසර බව තහවුරු කිරීම සඳහා දායක විය හැකි ආකාර පෙන්වා දෙන්න?

(ආ) අපද්‍රව්‍ය කළමනාකරණයේදී භාවිතා කරන 4 R සංකල්පය නම් කරන්න.

(4) ව්‍යාපාර කටයුතු වලින් පාරිභෝගිකයන්ට හා පරිසරයට ඇතිවන අහිතකර බලපෑම්වලට නිදසුන් දෙක බැගින් ලියන්න.

(5) පාරිභෝගිකයෙකු විසින් නැවත නැවත භාවිතා කිරීම (Reuse) සිදුකරන භාණ්ඩයකට නිදසුනක් දක්වා එයින් ලැබෙන ප්‍රතිලාභ තුනක් ලියන්න.

2. (1) (අ) පාරිභෝගිකයෙකුට තිරසර සංවර්ධනයට දායකවිය හැකි ආකාර හතරක් ලියන්න.

(ආ) වර්තමානයේ ඇල්මැති පාර්ශ්වයන්ට හා පොදුවේ සමාජයට බලපෑම් ඇති කරන බලවේග සඳහා නිදසුන් හතරක් සඳහන් කරන්න.

(2) ව්‍යාපාර කටයුතුවල අහිතකර බලපෑම් හතරක් නම් කර ඒවා අවම කර ගැනීමට අනුගමනය කළයුතු යෝජනා හතරක් ඉදිරිපත් කරන්න.

(3) (අ) ව්‍යාපාර ආචාර ධර්ම යනු කුමක්ද?

(ආ) ව්‍යාපාරවලින් සිදුවන හොඳ හා නරක දෑ සඳහා නිදසුන් දෙක බැගින් ලියන්න.

(4) (අ) ව්‍යාපාර ආචාරධර්ම පද්ධතියක් ගොඩනැගීමේදී සැලකිලිමත්විය යුතු සාධක ලැයිස්තුගත කරන්න.

(ආ) ප්‍රතිවක්‍රීකරණය සිදුකළ හැකි ප්‍රධාන ආකාර දෙක නම් කරන්න.

(5) පාසල් ශිෂ්‍යයෙකු / ශිෂ්‍යාවක වන ඔබ විසින් පාසලේදී සිදුකරනු ලබන යහපත් දේවල් හතරක් ලියන්න.

02 ව්‍යාපාර පරිසරය - පිළිතුරු

I කොටස

1. (4)
2. (4)
3. (3)
4. (3)
5. (3)
6. (3)
7. (5)
8. (3)
9. (4)
10. (3)

II කොටස

1. (1) (අ) සේවකයින්ට - සමානාත්මතාව
මනා සේවය සේවක සම්බන්ධතා
වෘත්තීය ආරක්ෂාව
සෞඛ්‍ය පහසුකම්

රෝගීන්ට - සාධාරණ වීම
හානි අවම වීම
අයිතිවාසිකම් ආරක්ෂාවීම

- (ආ) 1. රෝහලේ පැවැත්ම තහවුරුවීම
2. රෝහලේ ප්‍රතිරූපය/ කිර්තිනාමය වර්ධනය වීම
3. රෝගීන් තෘප්තිමත්වීම.
4. රෝහලේ අරමුණු හා පරමාර්ථ ඉටුකර ගැනීමට හැකිවීම

(2) වර්තමානයේ සම්පත් පරිභෝජනයේ ස්වාභාවය අනාගතයේදී පුද්ගලයන්ගේ සම්පත් පරිභෝජන හැකියාව තීරණය කරයි.

ඒ අනුව වර්තමානයේ ලොව ඇති සියලුම සම්පත් අයදා ලෙස පරිහරණය තුළින් අනාගත පරම්පරාවට සම්පත් නොමැතිවී යයි.

එම නිසා වර්තමාන පරපුර තම අවශ්‍යතා හා වුවමනා සපුරා ගැනීමේදී අනාගත පරම්පරාවේ අවශ්‍යතා හා වුවමනා පිළිබඳව සැලකිලිමත් විය යුතු බව තහවුරු වේ. තිරසර සංවර්ධනය පිළිබඳ සංකල්පයෙන්ද පැහැදිලි වේ.

මෙසේ වර්තමානයේ අවශ්‍යතා සපුරා ගැනීමේදී අනාගත අවශ්‍යතාව පහත “සියැටල්” විසින් ඉදිරිපත් කරන ලද ප්‍රකාශයෙන්ද පැහැදිලි වේ.

(3) (අ) මානව විවිධත්වයට ගරු කරමින් කටයුතු කිරීම

මානව අයිතිවාසිකම් ආරක්ෂා කිරීම

සමානාත්මතාවයෙන් යුතුව කටයුතු කිරීම හා සම අවස්ථා සැපයීම

සමාජ රක්ෂණ කටයුතුවලට දායක වීම.

- (ආ)
1. Recycle
 2. Reduce
 3. Reuse
 4. Replace

(4) (අ) පාරිභෝගිකයින්ට

1. දැඩි තරහකාරීත්වය තුළ පාරිභෝගිකයින් රැවටීම.
2. වැඩි ලාභ අපේක්ෂාවෙන් ගුණත්වයෙන් අඩු නිෂ්පාදිත සැපයීම.

පරිසරයට

1. ස්වාභාවික සම්පත් අපතේ යන පරිදි නිෂ්පාදන කටයුතු කිරීම
2. පරිසරය දූෂණය වන පරිදි අපද්‍රව්‍ය මුදාහැරීම.

(5) කෑම ඔතන පොලිතීන් (Lunch sheet) වෙනුවට කෑම පෙට්ටි පොලිතීන් බැග් වෙනුවට රෙදි බැග්

1. පරිසරයට සිදු කරන අපද්‍රව්‍ය මුදා හැරීම අඩුවීම නිසා පරිසර දූෂණය අඩුවීම.
2. දැරීමට සිදුවන පිරිවැය අවමවීම.
3. සෞඛ්‍ය ආරක්ෂිත වීම.

2. (1) (අ) 1. පරිසර හිතකාමී දෑ මිලට ගැනීම.
2. අපද්‍රව්‍ය කළමනාකරණයේදී 3R, 4R, 5R වැනි සංකල්ප භාවිතය
3. මානව අයිතිවාසිකම් සුරැකීමට දායක වීම.
4. මානව විවිධත්වයට ගරු කරමින් කටයුතු කිරීම.

(ආ) ව්‍යාපාර තරඟය
විද්‍යුත් ව්‍යාපාර
ගෝලීයකරණය
පරිසර දූෂණය

(2)

ගැටළු	යෝජනා
1. සමාජ සංස්කෘතියට නොගැළපෙන ඇඳුම් මෝස්තර නිර්මාණය	ඇඳුම් මෝස්තර ආදිය නිර්මාණය කිරීමේ සමාජ සංස්කෘතිය පිළිබඳ සැලකිල්ලක් හා අවදානයක් යොමු කිරීම.
2. දැඩි තරහකාරීත්වය තුළ පාරිභෝගිකයින් රැවටීම.	පාරිභෝගික අධ්‍යාපනය හා දැනුවත්භාවය වර්ධනය කිරීමේ වැඩසටහන් ක්‍රියාත්මක කිරීම.
3. පරිසරය දූෂණය වන පරිදි අපද්‍රව්‍ය මුදාහැරීම.	අපද්‍රව්‍ය කළමනාකරණයේදී 3R, 4R, 5R සංකල්ප භාවිතය
4. සේවක සුභසාධන පිළිබඳ නැඹුරුව අඩුවීම.	සේවක සුභසාධන වැඩසටහන් දියත් කිරීම.

(3) (අ) ව්‍යාපාර ආචාරධර්ම යනු ව්‍යාපාර තමන් සමඟ කටයුතු කරන සියලුම පාර්ශ්වයන්ට යහපතක් සිදුවන ආකාරයට හොඳ නරක පිළිබඳව අවබෝධයෙන් කටයුතු කිරීම.

(ආ) හොඳ දෑ
පාරිභෝගිකයින්ට ගුණාත්මක නිෂ්පාදිත සැපයීම.
පරිසරය ආරක්ෂා කිරීම.

නරක දෑ
පාරිභෝගිකයින් රැවටීම
පරිසරය දූෂණය වන පරිදි අපද්‍රව්‍ය මුදා හැරීම.

(4) (අ) ව්‍යාපාරය
ගනුදෙනුකරු
සේවකයා
තරඟකරු
සමාජ සංස්කෘතිය
සංවිධාන සංස්කෘතිය
ප්‍රායෝගික බව

(ආ) Upcycle
Lowcycle

(5) විනය ගරුක වීම
පාසලේ නීතිවලට ගරු කිරීම
උනන්දුවෙන් හා කැපවීමෙන් අධ්‍යයන කටයුතු කිරීම.
ගුරු උපදෙස් පිළිපැදීම හා ගරු කිරීම.



A/L NOTE BOOK

All about AL Notes ready for GCE AL Examination

DOWNLOAD

Notes

Short Notes

Unit Test Papers

Term Test Papers

From



www.ALNoteBook.com

Your Ultimate Resource for GCE A/L Notes and Study Guides

"The A/L notebook website is a dedicated online platform designed to provide comprehensive study materials and notes specifically tailored for students preparing for the General Certificate of Education Advanced Level (GCE A/L) examinations for free. The website offers a wide range of resources, including detailed subject notes, past exam papers, practice questions, and study guides. These materials cover various subjects and are curated by experienced educators to ensure they align with the curriculum and exam requirements."